



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

FRIDAY, FEBRUARY 18, 2022 / MAGHA 29, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૮મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શિક્ષણ વિભાગના તારીખ: ૫મી જૂન, ૨૦૨૦ના સરકારી જાહેરનામા ક્રમાંક: જાએચ/એસએચ/૨૧/૨૦૨૦/પીવીએસ/૧૦૨૦૨૦/૧૩/એસ.નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****The Bachelor of Engineering and Technology (Regulation of Admission and Payment of Fees) Rules, 2020.****બેચલર ઓફ એન્જિનિયરીંગ એન્ડ ટેકનોલોજી (પ્રવેશ નિયમન અને ફીની ચુકવણી) નિયમો, ૨૦૨૦ સંબંધી****જાહેરનામું.****શિક્ષણ વિભાગ,**

સચિવાલય, ગાંધીનગર, ૫મી જૂન, ૨૦૨૦

ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭.

ક્રમાંક: જીએચ/એસએચ/૨૧/૨૦૨૦/પીવીએસ/૧૦૨૦૨૦/૧૩/એસ:- ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭ (સન ૨૦૦૮ના ગુજરાતના ૨-જા) ની કલમ ૪ સાથે વાંચતા, કલમ ૨૦ની પેટા-કલમ (૧)થી મળેલી સત્તાની રૂએ અને આ અથે કરેલા તમામ નિયમો રદ કરીને, ગુજરાત સરકાર, આથી, બેચલર ઓફ એન્જિનિયરીંગ એન્ડ ટેકનોલોજીમાં પ્રવેશ અને ફીની ચુકવણીનું નિયમન કરવા માટે, નીચેના નિયમો કરે છે:-

૧. **ટૂંકી સંજ્ઞા અને આરંભ.-** (૧) આ નિયમો બેચલર ઓફ એન્જિનિયરીંગ એન્ડ ટેકનોલોજી (પ્રવેશ નિયમન અને ફીની ચુકવણી) નિયમો, ૨૦૨૦ કહેવાશે.

(૨) તે, રાજપત્રમાં તેની પ્રસિદ્ધિની તારીખે અમલમાં આવશે.

૨. **વ્યાખ્યા.-** (૧) આ નિયમોમાં, સંદર્ભથી અન્યથા અપેક્ષિત ન હોય તો,-

- (ક) “અધિનિયમ” એટલે ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭ (સન ૨૦૦૮નો ગુજરાતનો ૨જો);
- (ખ) આ નિયમોના હેતુ માટે “પ્રવેશ” એટલે બેચલર ઓફ એન્જિનિયરીંગ એન્ડ ટેકનોલોજી અભ્યાસક્રમોમાં ઉમેદવારોનો પ્રવેશ;
- (ગ) “અભ્યાસક્રમ” એટલે જેમાં બેવડી (ડ્યુઅલ) પદવી ધરાવતા અભ્યાસક્રમ અને સંકલિત અભ્યાસક્રમનો સમાવેશ થતો હોય તેવા પ્રોગ્રામમાં શિક્ષણની શાખાઓ પૈકીની એક શાખા;
- (ઘ) “એન્જિનિયરીંગ (ઇજનેરી) શાખા” એટલે રાજ્યની વ્યાવસાયિક શૈક્ષણિક કોલેજો અથવા સંસ્થાઓમાં એન્જિનિયરીંગ અને ટેકનોલોજીની જુદી જુદી શાખાઓ;
- (ચ) “એન્જિનિયરીંગ અભ્યાસક્રમો” એટલે રાજ્યની વ્યાવસાયિક શૈક્ષણિક કોલેજો અથવા સંસ્થાઓમાંનો બેચલર ઓફ એન્જિનિયરીંગ એન્ડ ટેકનોલોજી અભ્યાસક્રમ;
- (છ) “વિદેશી નાગરિક (FN) વિદ્યાર્થી”નો અર્થ, અધિનિયમની કલમ ૨-ના ખંડ (ઘઘ)માં જે અર્થ આપ્યો છે તે જ થશે;
- (જ) “ગુજરાત બોર્ડ” એટલે ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ, ૧૯૭૨ (સન ૧૯૭૩ના ગુજરાતના ૧૮મા) ની કલમ ૩ હેઠળ સ્થપાયેલું ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ;
- (ઝ) “ગુજકેટ (GUJCET)” એટલે વ્યાવસાયિક અભ્યાસક્રમો (અન્ડર ગ્રેજ્યુએટ એન્જિનિયરીંગ પ્રોગ્રામ્સ હેઠળ) માં પ્રવેશના હેતુ માટે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા યોજાતી ગુજરાત સામાન્ય પ્રવેશ કસોટી;
- (ટ) “સહાય કેન્દ્રો” એટલે ઓફ-કેમ્પસ ઓન-લાઇન પ્રવેશ પ્રક્રિયા માટે ઉમેદવારની સુગમતા માટે પ્રવેશ સમિતિએ જાહેર કરેલા કેન્દ્રો;
- (ઠ) “જેઈઈ (JEE) (મુખ્ય)” એટલે વ્યાવસાયિક અભ્યાસક્રમો (અન્ડર ગ્રેજ્યુએટ એન્જિનિયરીંગ પ્રોગ્રામ્સ હેઠળ) માં પ્રવેશના હેતુ માટે રાષ્ટ્રીય પરીક્ષણ એજન્સી (નેશનલ ટેસ્ટીંગ એજન્સી) (NTA), નવી દિલ્હી દ્વારા યોજાયેલી ‘સંયુક્ત પ્રવેશ પરીક્ષા’;
- (ડ) “લેવલ” એટલે રાજ્યમાં વ્યાવસાયિક શૈક્ષણિક કોલેજો અથવા સંસ્થાઓમાં એન્જિનિયરીંગ અને ટેકનોલોજીમાં અન્ડર ગ્રેજ્યુએટ (પૂર્વસ્નાતક) પ્રોગ્રામ;

- (ઢ) “બિનનિવાસી ભારતીયો માટેની બેઠકો”નો અર્થ, અધિનિયમની કલમ ૨-ના ખંડ (ટ)માં જે અર્થ આપ્યો છે તે જ થશે;
- (ત) “પર્સન્ટાઈલ ગુણ” એટલે તત્સમાન વર્ષના તેઓના (વિદ્યાર્થીના) સંબંધિત બોર્ડમાં/ગુજકેટ (GUJCET) પરીક્ષામાં ઉપસ્થિત રહ્યા હોય તેવા વિદ્યાર્થીઓની કુલ સંખ્યાને ધ્યાને લઈને ઉમેદવારે મેળવેલ પર્સન્ટાઈલ ગુણ (આંક);
- (થ) “લાયકી પરીક્ષા” એટલે વિજ્ઞાન પ્રવાહમાં પાસ કરેલી ઉચ્ચતર માધ્યમિક શાળાંત પ્રમાણપત્ર પરીક્ષા (ધોરણ ૧૨. ૧૦+૨ પેટર્ન) અથવા તેને સમકક્ષ પરીક્ષા;
- (દ) “મંજૂર કરેલ પ્રવેશ સંખ્યા (sanctioned intake)” એટલે રજિસ્ટર કરનાર મંડળ અથવા વૈધાનિક મંડળ અથવા માન્ય યુનિવર્સિટી દ્વારા મંજૂર કરાયેલી સંખ્યા;
- (ધ) “સંખ્યાધિક બેઠકો”નો અર્થ, અધિનિયમની કલમ ૨-ના ખંડ (ઢઢ) માં જે અર્થ આપ્યો છે તે જ થશે;
- (ન) “વેબ-સાઈટ” એટલે ઓફ-કેમ્પસ ઓન લાઈન પ્રવેશ પ્રક્રિયા હાથ ધરવા માટેની પ્રવેશ સમિતિની સત્તાવાર વેબ-સાઈટ.

(૨) આ નિયમોમાં વાપરેલા પણ વ્યાખ્યાયિત ન કરેલા શબ્દો અને શબ્દપ્રયોગોનો, અધિનિયમમાં જે અર્થ આપ્યો છે તે જ થશે.

૩. **એન્જિનિયરીંગ અભ્યાસક્રમોમાં પ્રવેશ.**- બેચલર ઓફ એન્જિનિયરીંગ અને ટેકનોલોજીના પ્રથમ વર્ષમાં પ્રવેશ, નીચે પ્રમાણે આપવામાં આવશે:-

- (૧) એન્જિનિયરીંગ અને ટેકનોલોજી અભ્યાસક્રમોના પ્રથમ વર્ષમાં પ્રવેશ માટે, તમામ સરકારી બેઠકો, અધિનિયમની કલમ ૪ હેઠળ રચાયેલી પ્રવેશ સમિતિએ તૈયાર કરેલ ગુણવત્તા યાદીના આધારે ભરવામાં આવશે.
- (૨) સંચાલક મંડળની તમામ બેઠકો, સંબંધિત વ્યાવસાયિક શૈક્ષણિક કોલેજો અથવા સંસ્થાઓના સંચાલક મંડળ દ્વારા, જેમના નામો સંબંધિત કોલેજ અથવા સંસ્થાએ તૈયાર કરેલ ગુણવત્તા યાદીમાં હોય તેવા ઉમેદવારોની આંતરિક ગુણવત્તા યાદીના આધારે ભરવામાં આવશે.

૪. **પ્રવેશ માટેની ઉપલબ્ધ બેઠકો.**- (૧) એન્જિનિયરીંગ અભ્યાસક્રમોના પ્રથમ વર્ષમાં પ્રવેશના હેતુ માટે, ઉપલબ્ધ બેઠકોમાં, નીચેનાનો સમાવેશ થશે:-

ક. સરકારી બેઠકો.

- (૧) રાજ્યની સરકારી કોલેજો અથવા સંસ્થાઓમાંની એન્જિનિયરીંગ અને ટેકનોલોજી અભ્યાસક્રમોની મંજૂર થયેલી તમામ બેઠકો,
- (૨) સહાયિત કોલેજો અથવા સંસ્થાઓમાંની એન્જિનિયરીંગ અને ટેકનોલોજી અભ્યાસક્રમોની મંજૂર થયેલી તમામ બેઠકો,
- (૩) બિન-સહાયિત કોલેજો અથવા સંસ્થાઓમાંની એન્જિનિયરીંગ અને ટેકનોલોજી અભ્યાસક્રમોની મંજૂર થયેલી કુલ બેઠકોની પચાસ ટકા બેઠકો, અને
- (૪) સરકારી કોલેજો અથવા સંસ્થાઓમાં અને સહાયિત અને બિન-સહાયિત કોલેજો અથવા સંસ્થાઓમાંના વ્યાવસાયિક અભ્યાસક્રમોની તમામ સંખ્યાધિક બેઠકો.

ખ. સંચાલક મંડળની બેઠકો.

- (૧) પંદર ટકા એન.આર.આઈ. (બિન-નિવાસી ભારતીયો) માટેની બેઠકો સહિત, બિન-સહાયિત કોલેજો અથવા સંસ્થાઓમાંની એન્જિનિયરીંગ અને ટેકનોલોજી અભ્યાસક્રમોની મંજૂર થયેલી કુલ બેઠકોની પચાસ ટકા બેઠકો,
- (૨) પરામર્શ (કાઉન્સેલિંગ) કાર્યક્રમના આરંભના ત્રણ દિવસ પહેલાં, પ્રવેશ સમિતિને બેઠકોની મંજૂરીના સંબંધમાં મળેલી જાણકારી, ઉપલબ્ધ બેઠકો તરીકે ગણાશે:

પરંતુ પ્રવેશ સમિતિએ, બે રાઉન્ડ સુધી ઓનલાઈન પ્રવેશ માટે સરકારી બેઠકો ઉપલબ્ધ કરવી જોઈશે:

વધુમાં, સંબંધિત કોલેજ અથવા સંસ્થાએ, સંચાલક મંડળની બેઠકોના રજિસ્ટ્રેશન અને તેની ગુણવત્તા યાદી તૈયાર કરવા માટે સંચાલન કરવું જોઈશે, તેને આખરી કરવું જોઈશે અને તેને જાહેર કરવું જોઈશે.

૫. **પ્રવેશ માટેની યોગ્યતા.**

ક. સરકારી બેઠકો.

- (૧) સરકારી બેઠકોમાં પ્રવેશના હેતુ માટે, ઉમેદવારે, ઓલ ઇન્ડિયા કાઉન્સિલ ફોર ટેકનિકલ એજ્યુકેશન (AICTE)-એ વખતોવખત ઠરાવેલા વિષયોમાંની ટકાવારી ગુણના લઘુત્તમ યોગ્યતા માપદંડ સાથેની,-

- (૧) ગુજરાત બોર્ડમાંથી લાયકી પરીક્ષા પાસ કરેલી હોવી જોઈશે; અથવા
- (૨) કેન્દ્રીય માધ્યમિક શિક્ષણ બોર્ડમાંથી લાયકી પરીક્ષા પાસ કરેલી હોવી જોઈશે:
- પરંતુ
- (ક) ઉમેદવારે જે શાળામાં અભ્યાસ કરેલો હોય તે શાળા, ગુજરાત રાજ્યમાં આવેલી હોવી જોઈશે; અથવા
- (ખ) ઉમેદવારે જે શાળામાં અભ્યાસ કરેલો હોય તે શાળા, દમણ અને દીવ અથવા દાદરા અને નગર હવેલીના સંઘ પ્રદેશોમાં આવેલી હોવી જોઈશે અને તેના માતા-પિતા મૂળ ગુજરાતના હોવા જોઈએ; અથવા
- (૩) ધી કાઉન્સિલ ઓફ ઇન્ડિયન સ્કૂલ સર્ટિફિકેટ એકઝામિનેશન, નવી દિલ્હી-માંથી લાયકી પરીક્ષા પાસ કરેલી હોવી જોઈશે:
- પરંતુ
- (ક) ઉમેદવારે જે શાળામાં અભ્યાસ કરેલો હોય તે શાળા, ગુજરાત રાજ્યમાં આવેલી હોવી જોઈશે; અથવા
- (ખ) ઉમેદવારે જે શાળામાં અભ્યાસ કરેલો હોય તે શાળા, દમણ અને દીવ અથવા દાદરા અને નગર હવેલીના સંઘ પ્રદેશોમાં આવેલી હોવી જોઈશે અને તેના માતા-પિતા મૂળ ગુજરાતના હોવા જોઈએ; અથવા
- (૪) ધી નેશનલ ઇન્સ્ટિટ્યૂટ ઓફ ઓપન સ્કૂલિંગમાંથી લાયકી પરીક્ષા પાસ કરેલી હોવી જોઈશે:
- પરંતુ
- (ક) ઉમેદવારે જે અભ્યાસ કેન્દ્ર/શાળામાં અભ્યાસ કરેલો હોય તે અભ્યાસ કેન્દ્ર/શાળા, ગુજરાત રાજ્યમાં આવેલા હોવા જોઈશે; અથવા
- (ખ) ઉમેદવારે જે અભ્યાસ કેન્દ્ર/શાળામાં અભ્યાસ કરેલો હોય તે અભ્યાસ કેન્દ્ર/શાળા, દમણ અને દીવ અથવા દાદરા અને નગર હવેલીના સંઘ પ્રદેશોમાં આવેલા હોવા જોઈશે અને તેના માતા-પિતા મૂળ ગુજરાતના હોવા જોઈએ; અથવા
- (૫) ઇન્ટરનેશનલ સ્કૂલ બોર્ડ (ઇન્ટરનેશનલ બેકાલોરિએટ એન્ડ કેમ્બ્રિજ)માંથી લાયકી પરીક્ષા પાસ કરેલી હોવી જોઈશે:
- પરંતુ
- (ક) ઉમેદવારે જે અભ્યાસ કેન્દ્ર/શાળામાં અભ્યાસ કરેલો હોય તે અભ્યાસ કેન્દ્ર/શાળા, ગુજરાત રાજ્યમાં આવેલા હોવા જોઈશે; અથવા
- (ખ) ઉમેદવારે જે અભ્યાસ કેન્દ્ર/શાળામાં અભ્યાસ કરેલો હોય તે અભ્યાસ કેન્દ્ર/શાળા, દમણ અને દીવ અથવા દાદરા અને નગર હવેલીના સંઘ પ્રદેશોમાં આવેલા હોવા જોઈશે અને તેના માતા-પિતા મૂળ ગુજરાતના હોવા જોઈએ;

અને

તત્સમાન શૈક્ષણિક વર્ષમાં યોજાયેલ ગુજકેટ (GUJCET)-માં ઉપસ્થિત રહેલો હોવો જોઈશે.

- (૨) જે ઉમેદવારના માતા-પિતા મૂળ ગુજરાતના હોય અને તેના માતા-પિતા જે રાજ્યમાં રહેતા હોય તે રાજ્યમાંથી, એ.આઈ.સી.ટી.ઈ. (AICTE)-એ વખતોવખત ઠરાવેલા વિષયોમાંની ટકાવારી ગુણના લઘુત્તમ યોગ્યતા માપદંડ સાથે લાયકી પરીક્ષા પાસ કરેલી હોય અને તત્સમાન શૈક્ષણિક વર્ષમાં યોજવામાં આવેલી ગુજકેટ (GUJCET)-માં ઉપસ્થિત રહ્યો હોય તેવો ઉમેદવાર, પ્રવેશને પાત્ર ગણાશે.
- (૩) જે ઉમેદવારે બીજા કોઈ રાજ્યમાંથી એ.આઈ.સી.ટી.ઈ. (AICTE)-એ વખતોવખત ઠરાવેલા વિષયોમાંની ટકાવારી ગુણના લઘુત્તમ યોગ્યતા માપદંડ સાથે લાયકી પરીક્ષા પાસ કરેલી હોય અને-
- (૧) તત્સમાન શૈક્ષણિક વર્ષમાં યોજાયેલ ગુજકેટ (GUJCET)-માં ઉપસ્થિત રહેલ હોય; અને
- (૨) જેના માતા-પિતા નીચે દર્શાવ્યા પ્રમાણેની સેવાઓની કક્ષામાં સેવા બજાવતા હોય અને જેમની બદલી બીજા રાજ્યોમાંથી ગુજરાતમાં થઈ હોય અને ગુજરાતમાં જ્યાં તેમની બદલી થઈ હોય તે સ્થળે તેઓ ફરજ ઉપર હાજર

થયેલા હોય અને પ્રવેશ માટેની નોંધણી (રજિસ્ટ્રેશન) વખતે, ગુજરાત રાજ્યમાં આ રીતે બદલીથી ચાલુ રહ્યા હોય, તો તેવો ઉમેદવાર, પ્રવેશને પાત્ર ગણાશે અને ગુણવત્તા યાદીમાં તેની ઉમેદવારીનો સમાવેશ કરવામાં આવશે.

સેવાઓની કક્ષાની યાદી:-

- (ક) કેન્દ્ર સરકારના અધિકારીઓ અથવા કર્મચારીઓ; અથવા
 - (ખ) કેન્દ્ર સરકાર અથવા કોઈ રાજ્ય સરકારના જાહેર ક્ષેત્રના ઉપક્રમો (અન્ડરટેકિંગ્સ)ના અધિકારીઓ અથવા કર્મચારીઓ; અથવા
 - (ગ) રાષ્ટ્રીયકૃત બેંકોના અધિકારીઓ અથવા કર્મચારીઓ; અથવા
 - (ઘ) સંયુક્ત રાષ્ટ્રો, યુનિસેફ (UNICEF), વિશ્વ આરોગ્ય સંસ્થા (વર્લ્ડ હેલ્થ ઓર્ગેનાઈઝેશન) અને ગુજરાત રાજ્યમાં આવેલી એવી બીજી આંતરરાષ્ટ્રીય સંસ્થાઓના અધિકારીઓ અથવા કર્મચારીઓ; અથવા
 - (ચ) ભારતીય વહીવટી સેવા, ભારતીય પોલીસ સેવા અથવા ભારતીય વન સેવાના ગુજરાતમાં કામ કરતાં અથવા પ્રતિનિયુક્તિ પર બીજા રાજ્યોમાં કામ કરતાં ગુજરાત સંવર્ગના અધિકારીઓ; અથવા
 - (છ) વહીવટી કારણોસર ગુજરાત રાજ્યની બહાર નીમાયેલા ગુજરાત સરકારના અધિકારીઓ અથવા કર્મચારીઓ; અથવા
 - (જ) સંરક્ષણ સેવામાં સેવા બજાવતા અધિકારીઓ અથવા કર્મચારીઓ.
- (ઝ) જે ઉમેદવારે,-
- (૧) ગુજરાત રાજ્યમાં આવેલી કોઈપણ શાળામાં જવાહર નવોદય વિદ્યાલય યોજના/સૈનિક શાળા હેઠળ ધોરણ ૮ સુધી અભ્યાસ કર્યો હોય, અને
 - (૨) ત્યારપછી સદરહુ યોજના હેઠળ ગુજરાત રાજ્યની બહાર આવેલી કોઈપણ શાળામાં અભ્યાસ કર્યો હોય, અને
 - (૩) ગુજરાત રાજ્યની બહાર આવેલ નવોદય વિદ્યાલય/સૈનિક શાળામાંથી લાયકી પરીક્ષા પાસ કરેલી હોય,
 - (૪) તત્સમાન શૈક્ષણિક વર્ષમાં યોજાયેલી ગુજકેટ (GUJCET)-માં ઉપસ્થિત રહેલ હોય તે ઉમેદવાર પ્રવેશને પાત્ર થશે.
- સ્પષ્ટીકરણ:-** “જવાહર નવોદય વિદ્યાલય યોજના” એટલે રાષ્ટ્રીય શિક્ષણ નીતિ અનુસાર ભારત સરકારે, સન ૧૯૮૫-૮૬ના વર્ષ દરમિયાન શરૂ કરેલી જવાહર નવોદય વિદ્યાલય યોજના. આ યોજનાનું સંચાલન, શિક્ષણ વિભાગ, માનવ સંસાધન વિકાસ મંત્રાલય, ભારત સરકાર હેઠળના નવોદય વિદ્યાલય સમિતિ નામના એક સ્વાયત્ત સંગઠન દ્વારા કરવામાં આવે છે.
- (૫) જે ઉમેદવારોએ, (ગુજરાત રાજ્ય સહિત) ભારતમાં આવેલી શાળામાંથી એ.આઈ.સી.ટી.ઈ. (AICTE)-એ વખતોવખત ઠરાવેલા વિષયોમાંની ટકાવારી ગુણના લઘુત્તમ યોગ્યતા માપદંડ સાથે પાત્ર બોર્ડમાંથી લાયકી પરીક્ષા પાસ કરેલી હોય અને તત્સમાન શૈક્ષણિક વર્ષ માટે જેઈઈ (JEE) (મુખ્ય)-માં ઉપસ્થિત રહેલા હોય તેવા ઉમેદવારો માટે, સરકારી અને સહાયિત સંસ્થાઓમાંની પાંચ ટકા બેઠકો ઉપલબ્ધ રહેશે.
 - (૬) સરકારી અને સહાયિત સંસ્થાઓમાંની બેઠકો, એ.આઈ.સી.ટી.ઈ. (AICTE) ની માર્ગદર્શક સૂચનાઓ અનુસાર સંખ્યાધિક બેઠકોના આધારે, તે ઉમેદવારો માટે અને જેમણે લાયકી પરીક્ષા પાસ કરેલી હોય તેવા ભારત બહારની શાળાઓમાંના ઉમેદવારો માટે ઉપલબ્ધ રહેશે.
 - (૭) બોર્ડ યોજેલ પુરક પરીક્ષામાં ઉપસ્થિત રહ્યા પછી લાયકી પરીક્ષા પાસ કરેલ હોય તેવો ઉમેદવાર, ચાલુ શૈક્ષણિક વર્ષમાં, નિયમ ૧૯ હેઠળ જાહેર કરેલી ખાલી પડેલી બેઠકો પર પ્રવેશને પાત્ર થશે.

ખ. સંચાલક મંડળની બેઠકો.-

સંચાલક મંડળની બેઠકોમાં પ્રવેશના હેતુ માટે.-

- (૧) જે ઉમેદવારો, (ગુજરાત રાજ્ય સહિત) ભારતમાં આવેલી શાળામાંથી એ.આઈ.સી.ટી.ઈ. (AICTE)-એ વખતોવખત ઠરાવ્યા પ્રમાણેના લઘુત્તમ યોગ્યતા માપદંડ સાથે યોગ્ય બોર્ડમાંથી લાયકી પરીક્ષા પાસ કરેલી હોય અને તત્સમાન શૈક્ષણિક વર્ષ માટે જેઈઈ (JEE) (મુખ્ય)/ગુજકેટ (GUJCET)-માં ઉપસ્થિત રહેલા હોય તેવા ઉમેદવારો,

- (૨) જે ઉમેદવારો, એ.આઈ.સી.ટી.ઈ. (AICTE)-એ વખતોવખત ઠરાવ્યા પ્રમાણેના લઘુત્તમ યોગ્યતા માપદંડ સાથે ભારત બહાર આવેલી શાળામાંથી અને એસોસિએશન ઓફ ઈન્ડિયન યુનિવર્સિટીઝ (AIU), નવી દિલ્હી-એ વ્યાખ્યાયિત કરેલ સમકક્ષતાવાળી લાયકી પરીક્ષા પાસ કરેલી હોય તેવા ઉમેદવારો, પ્રવેશને પાત્ર થશે.

ગ. ઉમેદવારે, એક જ બોર્ડમાંથી લાયકી પરીક્ષાના તમામ વિષયો પાસ કરવાના રહેશે.

૬. અનામત બેઠકો.-

- (૧) પ્રવેશના હેતુ માટે, મૂળ ગુજરાતના અને નીચેની કક્ષાઓ હેઠળ આવતા ઉમેદવાર માટે, બેઠકો નીચેના પ્રમાણમાં અનામત રાખવામાં આવશે:-

- | | | | |
|-----|--|---|-----|
| (ક) | અનુસૂચિત જાતિઓ | : | ૭% |
| (ખ) | અનુસૂચિ આદિજાતિઓ | : | ૧૫% |
| (ગ) | કોઈપણ જાતિની વિધવાઓ અને અનાથ સહિત સામાજિક અને શૈક્ષણિક રીતે પછાત વર્ગો | : | ૨૭% |
| (ઘ) | આર્થિક રીતે નબળા વર્ગો | : | ૧૦% |

- (૨) અનામત બેઠક પર પ્રવેશ મેળવવા ઇચ્છતા ઉમેદવારે, જાતિ અંગેનું પ્રમાણપત્ર રજૂ કરવું પડશે:

પરંતુ સામાજિક અને શૈક્ષણિક રીતે પછાત વર્ગોના ઉમેદવારોએ, જાતિ અંગેના પ્રમાણપત્ર ઉપરાંત કિમી લેયરમાં તેનો સમાવેશ થતો નથી તે મતલબનું પ્રમાણપત્ર રજૂ કરવું પડશે.

- (૩) રાજ્ય સરકાર દ્વારા નિર્દિષ્ટ કર્યા પ્રમાણેના સક્ષમ સત્તાધિકારીએ કાઢી આપેલા હોય અને તેના ઉપર યોગ્ય સ્ટેમ્પ લગાડીને (સિક્કો મારીને) સહી કરેલી હોય તે સિવાય જાતિ અંગેનું પ્રમાણપત્ર માન્ય ગણાશે નહિ.
- (૪) રાજ્ય સરકાર દ્વારા નિર્દિષ્ટ કરાયેલા સક્ષમ સત્તાધિકારીએ કાઢી આપેલ હોય અને તેના પર યોગ્ય સ્ટેમ્પ લગાડીને સહી કરેલી હોય તે સિવાય, કિમી લેયરમાં તેનો સમાવેશ થતો નથી તે મતલબનું કોઈ પ્રમાણપત્ર માન્ય રહેશે નહિ. આવું પ્રમાણપત્ર, રાજ્ય સરકારના પ્રવર્તમાન નિયમો મુજબ માન્યતા ધરાવશે.
- (૫) ઉમેદવાર, નિયત સમયની અંદર, પેટા-નિયમ (૨) હેઠળ ફરમાવ્યા પ્રમાણેના, પ્રમાણપત્રો રજૂ કરવામાં નિષ્ફળ જાય, તો તેની ઉમેદવારી, બિનઅનામત કક્ષા હેઠળ પ્રવેશ માટે વિચારણામાં લેવાશે.
- (૬) અનામત કક્ષાનો ઉમેદવાર, ગુણવત્તા ક્રમમાં બિનઅનામત બેઠક પર પ્રવેશ મેળવે, તો તેને, તેની પસંદગી અનુસાર બિનઅનામત બેઠક પર પ્રવેશ આપી શકાશે.
- (૭) અનામત બેઠક પરના અનામત કક્ષાના ઉમેદવારનો પ્રવેશ, આ અર્થે રાજ્ય સરકાર દ્વારા નિર્દિષ્ટ કર્યા પ્રમાણેના સક્ષમ સત્તાધિકારીએ તેને આપેલા જાતિ અંગેના પ્રમાણપત્રની ખરાઈને અધીન રહીને, માન્ય ગણવામાં આવશે. ખરાઈ કર્યેથી જાતિ અંગેનું પ્રમાણપત્ર અમાન્ય જણાય તે કિસ્સામાં, તેને અનામત બેઠક પર તેનો પ્રવેશ મેળવવાનો દાવો કરવાનો અધિકાર રહેશે નહિ અને તેને અગાઉથી પ્રવેશ આપી દેવામાં આવ્યો હોય, તો આવો પ્રવેશ રદ કરવામાં આવશે. આવા ઉમેદવારનો પ્રવેશ, ગુણવત્તાની યોગ્યતા (પાત્રતા)ની શરતને અધીન રહીને, ખાલી બિન-અનામત બેઠકોની ઉપલબ્ધતાના કિસ્સામાં, ચાલુ રાખી શકાશે.
- (૮) સંબંધિત અનામત બેઠકો પરના અનામત કક્ષાઓના તમામ ઉમેદવારોને પ્રવેશ આપ્યા પછી, અનામત કક્ષાની બાકી રહેલી ખાલી બેઠકો, બિનઅનામત કક્ષાની બેઠકોમાં તબદીલ થશે.

૭. શારીરિક અશક્તતા ધરાવતા ઉમેદવારો માટે અનામત.-

અશક્ત વ્યક્તિનો અધિકાર અધિનિયમ, ૨૦૧૬ (સન ૨૦૧૬ના ૪૮મા) ની કલમ ૩૨-ની જોગવાઈઓ અનુસાર દરેક કક્ષામાં ઉપલબ્ધ બેઠકોની પાંચ ટકા બેઠકો, સંબંધિત અભ્યાસક્રમમાં શૈક્ષણિક પ્રવૃત્તિઓ કરી શકે તેવી આધારચિહ્ન (બેન્ચમાર્ક) અશક્તતા ધરાવતી વ્યક્તિઓ માટે અનામત રહેશે. અશક્તતા ધરાવતા ઉમેદવારે, પ્રમાણિત કરનાર સત્તાધિકારી-એ કાઢી આપેલું અને યોગ્ય રીતે સહી કરેલું અશક્તતા અંગેનું પ્રમાણપત્ર રજૂ કરવાનું રહેશે.

સ્પષ્ટીકરણ.- “અશક્ત વ્યક્તિ” એટલે સક્ષમ તબીબી સત્તાધિકારી-એ પ્રમાણિત કર્યા પ્રમાણે, કોઈપણ જાતની અશક્તતાના ચાલીસ ટકા કરતાં ઓછા નહિ તેટલા પ્રમાણમાં પીડાતી (અશક્તતા ધરાવતી) વ્યક્તિ.

૮. સંરક્ષણ દળોના કર્મચારીઓ અને ભૂતપૂર્વ સૈનિકોના બાળકો માટે અનામત.-

- (૧) ઉપલબ્ધ બેઠકોની એક ટકા બેઠકો, મૂળ ગુજરાતના અથવા ગુજરાતમાં સેવા બજાવતા સંરક્ષણ દળના કર્મચારીઓ અને ભૂતપૂર્વ સૈનિકો (એક્સ-સર્વિસમેન)ના બાળકોના પ્રવેશ માટે અનામત રાખવામાં આવશે.

- (૨) ભૂતપૂર્વ સૈનિકો (એક્સ-સર્વિસમેન) ની કક્ષામાં પ્રવેશ માટે દાવો કરનાર ઉમેદવારે, નિયામક, સૈનિક કલ્યાણ બોર્ડ, ગુજરાત રાજ્ય અથવા જિલ્લા સૈનિક કલ્યાણ અધિકારી-એ યોગ્ય રીતે કાઢી આપેલું તે મતલબનું પ્રમાણપત્ર રજૂ કરવાનું રહેશે. ગુહ મંત્રાલય, પોલીસ ડિવિઝન-૨, ભારત સરકાર-એ જાહેર કરેલ સંરક્ષણ સેવામાંના કર્મચારીઓ/સંરક્ષણ દળની નિવૃત્ત વ્યક્તિઓએ, તેઓ અનુક્રમે જેમાં સેવા બજાવતા હોય અથવા નિવૃત્તિ પહેલાં સેવા બજાવતા હતા તેવા સંબંધિત એકમના કમાન્ડિંગ અધિકારી (ઓફિસર)-એ યોગ્ય રીતે કાઢી આપેલું તે મતલબનું પ્રમાણપત્ર રજૂ કરવાનું રહેશે.
- (૩) સંરક્ષણ દળોના કર્મચારીઓ અને ભૂતપૂર્વ સૈનિકોની કક્ષાની ખાલી રહેલી બેઠકો, બિનઅનામત કક્ષાના ઉમેદવારોની ગુણવત્તા યાદીમાંથી ભરવામાં આવશે.
- (૪) મૂળ ગુજરાતના સંરક્ષણ દળોના કર્મચારીઓ/ભૂતપૂર્વ સૈનિકોના બાળકો અને ગુજરાતમાં સેવા બજાવતા સંરક્ષણ દળોના કર્મચારીઓના બાળકોએ, ગુજરાત રાજ્યની બહાર આવેલી શાળાઓમાંથી લાયકી પરીક્ષા પાસ કરેલી હોય અને તત્સમાન શૈક્ષણિક વર્ષમાં યોજાયેલી જેઈઈ (JEE)/ગુજકેટ (GUJCET)-માં ઉપસ્થિત રહેલા હોય, તો આ નિયમમાં નિર્દિષ્ટ કરેલી અનામત કક્ષા હેઠળ તેમનો (બાળકોનો) સમાવેશ કરવામાં આવશે.
- (૫) આવી અનામત બેઠકો પરનો પ્રવેશ, જેમણે પ્રમાણપત્ર કાઢી આપ્યું હોય તેવા સત્તાધિકારીએ બહાલી આપેલા પ્રમાણપત્રના ખરાપણાને અધીન રહીને, માન્ય રહેશે.

૯. સરકારી બેઠકોમાં ગુજરાત બોર્ડ અને અન્ય બોર્ડોના ઉમેદવારો વચ્ચે બેઠકોની ફાળવણી.-

સરકારી બેઠકોમાં પ્રવેશના હેતુ માટે, ઉપલબ્ધ બેઠકોની, ગુણવત્તાની તૈયારી માટે નિયમ ૧૧માં દર્શાવ્યા પ્રમાણે તૈયાર કરેલ ગુણવત્તા યાદીના આધારે ફાળવણી કરવી જોઈશે.

બોર્ડો પૈકીના કોઈ બોર્ડમાં પર્સન્ટાઈલ ગુણ ઉપલબ્ધ ન હોય તેવા કિસ્સામાં, ઉપલબ્ધ બેઠકો, પ્રવર્તમાન નિયમોની જોગવાઈઓ પ્રમાણે તૈયાર કરેલ બે ગુણવત્તા યાદીઓને વિચારણામાં લઈને ભાગે પડતા ધોરણે, જે બોર્ડો માટે પર્સન્ટાઈલ ગુણ ઉપલબ્ધ હોય તે બોર્ડોના અને જે બોર્ડો માટે પર્સન્ટાઈલ ગુણ ઉપલબ્ધ ન હોય તેવા અન્ય બોર્ડોના ઉમેદવારો વચ્ચે ફાળવવી જોઈશે:

પરંતુ નિયમ ૫-ના પરિચ્છેદ ૬-ના પેટા-નિયમ (૫) હેઠળ આવતા ઉમેદવારથી ભરવાની હોય તેવી સરકારી બેઠકો ખાલી રહે, તો આવી ખાલી બેઠકો, નિયમ ૫-ના પરિચ્છેદ ૬-ના પેટા-નિયમ (૫) હેઠળ આવતા ઉમેદવારને દરખાસ્ત કરીને અને ઉલટા વ્યવહારની રીતે ભરવાની રહેશે.

૧૦. સંખ્યાધિક બેઠકો.-

- (૧) સંખ્યાધિક બેઠકો, ઓલ ઈન્ડિયા કાઉન્સિલ ફોર ટેકનિકલ એજ્યુકેશન, નવી દિલ્હી અને માનવ સંસાધન વિકાસ મંત્રાલય, ભારત સરકાર-ના આદેશો અનુસાર ભરવી જોઈશે.
- (૨) (૧) ટ્યૂશન ફી માફી યોજના, સરકારી કોલેજો અથવા સંસ્થાઓ, સહાયક અનુદાન મેળવતી કોલેજો અથવા સંસ્થાઓ અને એ.આઈ.સી.ટી.ઈ (AICTE), નવી દિલ્હી દ્વારા મંજૂર કરવામાં આવેલી બિન-સહાયિત કોલેજો અથવા સંસ્થાઓ-માં એન્જિનિયરીંગ અને ટેકનોલોજી અભ્યાસક્રમોની મંજૂર કરાયેલી તમામ બેઠકોને લાગુ પડશે;
- (૨) કોલેજો અથવા સંસ્થાઓની મંજૂર કરવામાં આવેલી (પ્રવેશ) સંખ્યાના પાંચ ટકાથી વધુ નહિ તેટલી સંખ્યાધિક બેઠકો, જેમના માતાપિતાની વાર્ષિક આવક, આવકના તમામ સ્ત્રોતોમાંથી રૂ.૮.૦ લાખ કરતાં ઓછી અથવા તેને સમકક્ષ હોય તેવા ઉમેદવારની ગુણવત્તાના આધારે ભરવી જોઈશે. આ બેઠકો સંખ્યાધિક પ્રકારની ગણાશે. મંજૂર કરાયેલી બેઠકો પૈકી લઘુત્તમ ૩૦% બેઠકો ભરવામાં આવે, ત્યારે આ સંખ્યાધિક બેઠકો, કોલેજો અથવા સંસ્થાઓમાંના ફક્ત એવા અભ્યાસક્રમો માટે જ ઉપલબ્ધ રહેશે;
- (૩) તમામ સરકારી કોલેજો અથવા સંસ્થાઓ, સહાયક અનુદાન મેળવતી કોલેજો અથવા સંસ્થાઓ અથવા એ.આઈ.સી.ટી.ઈ (AICTE)-દ્વારા મંજૂર કરવામાં આવેલી બિન-સહાયિત કોલેજો અથવા સંસ્થાઓની મંજૂર કરેલ સંખ્યાના ૧૫ ટકા કરતાં વધુ નહિ તેટલી સંખ્યાધિક બેઠકો, અખાતી દેશોમાંના ભારતીય કામદારોના બાળકો માટે, તમામ કોલેજો અથવા સંસ્થાઓમાં જુદીજુદી વિદ્યાશાખાઓમાં ૧૫ ટકાના એક-તૃતીયાંશ સુધી અનામત રાખવી જોઈશે એ શરતને અધીન રહીને, વિદેશી નાગરિકો, અથવા ભારતીય મૂળની વ્યક્તિઓ (પીઆઈઓ) અથવા અખાતી દેશોમાંના ભારતીય કામદારોની કક્ષા હેઠળ આવતા ઉમેદવારોથી ભરવી જોઈશે. ઈન્ડિયન કાઉન્સિલ ફોર કલ્ચરલ રિલેશન (ICCR) અથવા ભારત સરકારના નામનિયુક્ત (નોમીની) મારફતે પ્રવેશ મેળવેલા વિદેશી નાગરિકો અથવા ભારતીય મૂળની વ્યક્તિઓ (પીઆઈઓ) અથવા અખાતી દેશોમાં કામ કરતા ભારતીય કામદારોના બાળકોનો તેમની સંબંધિત કક્ષામાં સમાવેશ કરવો જોઈશે;

- (જ) ખાલી રહેલી સંખ્યાધિક બેઠકો, સંબંધિત કક્ષા સિવાયની બીજી કોઈ વ્યક્તિને આપવી જોઈશે નહિ.
- (પ) ટ્યુશન ફી માફી યોજના અભ્યાસક્રમની સંપૂર્ણ મુદત માટે રહેશે અને આ યોજના હેઠળ પ્રવેશ આપેલા ઉમેદવારને કોઈપણ સંજોગોમાં સંસ્થા અથવા અભ્યાસક્રમ બદલવાની પરવાનગી આપવામાં આવશે નહિ.
- (૩) (ક) આ નિયમોમાં ગમે તે મજકૂર હોય તેમ છતાં, દરેક કોલેજ અથવા સંસ્થામાં બે સંખ્યાધિક બેઠકો, ઓલ ઇન્ડિયા કાઉન્સિલ ફોર ટેકનિકલ એજ્યુકેશન, નવી દિલ્હી અને માનવ સંસાધન વિકાસ મંત્રાલય, ભારત સરકાર-ના આદેશો અનુસાર, આ નિયમોમાં ઠરાવેલા પાત્રતા માપદંડને અધીન રહીને, જેઓ જમ્મુ અને કાશ્મીર રાજ્યમાંથી હિજરતી (સ્થળાંતરિત) ઉમેદવારોથી ભરવી જોઈશે.
- (ખ) એવા ઉમેદવારને કોઈપણ સ્પર્ધાત્મક પરીક્ષામાં ઉપસ્થિત રહેવામાંથી મુક્તિ આપવામાં આવશે.

૧૧. ગુણવત્તા યાદી તૈયાર કરવા બાબત.-

ક. સરકારી બેઠકો:

આ નિયમો હેઠળ જેમણે, ઠરાવેલી સમય મર્યાદાની અંદર, પ્રવેશ સમિતિએ ઠરાવેલી રીતે, પ્રવેશ માટે અરજી કરેલી હોય અને જેઓ પ્રવેશ માટે પાત્ર જણાય તેવા ઉમેદવારોની ગુણવત્તા યાદી નીચેની રીતે તૈયાર કરવી જોઈશે:-

- (૧) જેમણે ઉપરના પાત્રતા માપદંડમાં જણાવેલા બોર્ડોમાંથી લાયકી પરીક્ષા પાસ કરેલી હોય અને જેમની શાળાઓ ગુજરાત રાજ્ય, દીવ, દમણ અને દાદરા નગર હવેલી (સંઘ પ્રદેશો)માં આવેલી હોય તેવા ઉમેદવારો માટે, સમાન્ય ગુણવત્તા યાદી, નીચેની રીતે તૈયાર કરવી જોઈશે:-
- (૧) ગુણવત્તા યાદીમાં, જે બોર્ડોમાંથી પર્સન્ટાઈલ ગુણ ઉપલબ્ધ હોય તેવા બોર્ડોમાંથી લાયકી પરીક્ષા પાસ કરેલી હોય તેવા ઉમેદવારોનો સમાવેશ થશે. ગુણવત્તા યાદી, થિયરી (સૈધ્ધાંતિક) વિષયો (સંબંધિત બોર્ડના રસાયણ વિજ્ઞાન/બાયો-ટેકનોલોજી/ બાયોલોજી/ટેકનિકલ વ્યાવસાયિક વિષય સાથે ફરજિયાત વિષય તરીકે ભૌતિક વિજ્ઞાન અને ગણિતશાસ્ત્ર) માં મેળવેલા પર્સન્ટાઈલ ગુણના સાઠ ટકા ગુણભારને, તત્સમાન વર્ષની ગુજકેટ (GUJCET) પરીક્ષાના વિષયોમાં મેળવેલા પર્સન્ટાઈલ ગુણના ચાલીસ ટકા ગુણભાર સાથે સરવાળો કરીને તૈયાર કરવી જોઈશે.
- (૨) ગુણવત્તા યાદીમાં, જે બોર્ડો તરફથી પર્સન્ટાઈલ ગુણ ઉપલબ્ધ ન હોય તેવા બોર્ડોમાંથી લાયકી પરીક્ષા પાસ કરેલ હોય તેવા ઉમેદવારોનો સમાવેશ થશે. આ યાદી, થિયરીના વિષયો (સંબંધિત બોર્ડના રસાયણ વિજ્ઞાન/બાયો-ટેકનોલોજી/ બાયોલોજી/ટેકનિકલ વ્યાવસાયિક વિષય સાથે ફરજિયાત વિષય તરીકે ભૌતિક વિજ્ઞાન અને ગણિતશાસ્ત્ર) માં મેળવેલા ગુણોના સાઠ ટકા ગુણભારને ૧૦૦ સુધી રૂપાંતરિત કર્યા પછી ગુજકેટ (GUJCET)-માં મેળવેલ પર્સન્ટાઈલ ગુણના ચાલીસ ટકા ગુણભાર સાથે સરવાળો કરીને તેના આધારે તૈયાર કરવી જોઈશે.
- (૨) નિયમ ૫-ના પરિચ્છેદ ૬-ના પેટા-નિયમ (૫) હેઠળ અલગ સામાન્ય ગુણવત્તા યાદી, ગુજરાત બોર્ડ માન્ય કર્યા પ્રમાણેના બોર્ડોમાંથી (ગુજરાત રાજ્ય સહિત) ભારતમાં આવેલી શાળાઓમાંથી લાયકી પરીક્ષા પાસ કરેલી હોય અને તત્સમાન વર્ષની જેઈઈ (JEE) (મુખ્ય) પરીક્ષામાં ઉપસ્થિત રહેલા હોય તેવા ઉમેદવારો માટે તૈયાર કરવી જોઈશે, તેમની ગુણવત્તા (યાદી), તત્સમાન વર્ષ માટેની જેઈઈ (JEE) (મુખ્ય) પરીક્ષાના ઓલ ઇન્ડિયા રેન્કના આધારે અને ભારતની બહાર આવેલી શાળામાંથી સંબંધિત બોર્ડના રસાયણ વિજ્ઞાન/બાયો-ટેકનોલોજી/બાયોલોજી/ ટેકનિકલ વ્યાવસાયિક વિષય સાથે ફરજિયાત વિષય તરીકે ભૌતિક વિજ્ઞાન અને ગણિતશાસ્ત્રને ૧૦૦ ગુણોમાં રૂપાંતરિત કર્યા પછી તેમાં મેળવેલા થિયરી (સૈધ્ધાંતિક) ગુણોને આધારે લાયકી પરીક્ષા પાસ કરેલી હોય તેવા ઉમેદવારો માટે તૈયાર કરવી જોઈશે.
- (૩) સમાન ગુણવત્તા ગુણો ધરાવતા ઉમેદવારોના કિસ્સામાં, ગુણવત્તા ક્રમ નક્કી કરવા માટેનો માપદંડ, લાયકી પરીક્ષામાં મેળવેલ ગુણોની ટકાવારીના આધારે, નીચેના ક્રમમાં હોવો જોઈશે:-
- (ક) ગણિતશાસ્ત્ર અને ભૌતિક વિજ્ઞાન,
- (ખ) ગણિતશાસ્ત્ર અને રસાયણ વિજ્ઞાન/ટેકનિકલ વ્યાવસાયિક વિષય/બાયોલોજી/બાયો-ટેકનોલોજી,
- (ગ) ભૌતિકવિજ્ઞાન અને રસાયણ વિજ્ઞાન/ટેકનિકલ વ્યાવસાયિક વિષય/બાયોલોજી/બાયો-ટેકનોલોજી,
- (ઘ) ગણિતશાસ્ત્ર
- (ચ) ભૌતિકવિજ્ઞાન

- (છ) રસાયણ વિજ્ઞાન/ટેકનિકલ વ્યાવસાયિક વિષય/બાયોલોજી/ બાયો-ટેકનોલોજી,
 (જ) અંગ્રેજી
 (ઝ) એકંદર ગુણ.

- (ઠ) ઉપરના પેટા-નિયમ (૧)ના હેતુ માટે, પર્સન્ટાઈલ ગુણ એટલે ફક્ત પર્સન્ટાઈલ થશે અને ગુણવત્તા યાદી તૈયાર કરતી વખતે, ઉમેદવારે મેળવેલી ટકાવારીને ધ્યાનમાં લેવામાં આવશે નહિ. તેમ છતાં, સમાન ગુણવત્તા ગુણ ધરાવતા ઉમેદવારોનો ફક્ત ગુણવત્તા ક્રમ નક્કી કરવાના હેતુ માટે જ અથવા કોઈપણ નિયમ હેઠળ જોગવાઈ કરેલા સ્પષ્ટીકરણ તરીકે, ઉપરના પરિચ્છેદ (૩) માં દર્શાવ્યા પ્રમાણે ગુણોની ટકાવારીની વિચારણા કરવામાં આવશે.

ખ. સંચાલક મંડળની બેઠકો:

ભારતમાં (ગુજરાત રાજ્ય સહિત) આવેલી શાળાઓમાંથી લાયકી પરીક્ષા પાસ કરેલી હોય અને તત્સમાન શૈક્ષણિક વર્ષ માટે જેઈઈ (JEE) (મુખ્ય)/ગુજકેટ (GUJCET) પરીક્ષામાં ઉપસ્થિત રહેલા હોય તેવા ઉમેદવારો માટેની ગુણવત્તા યાદી, જેઈઈ (JEE) (મુખ્ય)/ગુજકેટ (GUJCET) પરીક્ષા અથવા તત્સમાન વર્ષની, સંબંધિત સંસ્થાએ અગાઉથી જાહેર કર્યા પ્રમાણેના એવા કોઈ ગુણવત્તા આધારિત યોજના પર આધારિત રહેશે.

૧૨. ગુણ સુધારવા બાબત.-

- (૧) લાયકી પરીક્ષામાં ઉમેદવારના ગુણોમાં ફેરફાર હોય તેવા કિસ્સામાં, એવા ઉમેદવારે, સક્ષમ સત્તાધિકારીએ કાઢી આપેલ તે મતલબનો પત્ર અથવા બોર્ડ કાઢી આપેલું સુધારેલું ગુણપત્રક, પ્રવેશ પ્રક્રિયા (પરામર્શ કાર્યક્રમ) શરુ થવાના ઓછામાં ઓછા એક દિવસ પહેલાં પરંતુ પત્ર અથવા યથાપ્રસંગ, સુધારેલું ગુણપત્રક મળ્યાના સાત દિવસથી પછી નહિ તેટલા સમયમાં પ્રવેશ સમિતિ સમક્ષ રજૂ કરવું જોઈશે. આવા કિસ્સામાં, તેને ગુણવત્તા યાદીમાં યોગ્ય ક્રમમાં મૂકવો જોઈશે.
- (૨) જે ઉમેદવાર લાયકી પરીક્ષામાં શરુઆતમાં નાપાસ જાહેર થયેલો હોય, પરંતુ બોર્ડ ગુણની ફેરવકાસણી કરીને, પછીથી પાસ જાહેર કરેલો હોય એવો ઉમેદવાર, કોઈપણ સમયમર્યાદા ઠરાવી હોય તેમ છતાં, પત્ર અથવા યથાપ્રસંગ, સુધારેલું ગુણપત્રક મળ્યાના સાત દિવસની અંદર સક્ષમ સત્તાધિકારીએ કાઢી આપેલ તે મતલબનો પત્ર અથવા બોર્ડ કાઢી આપેલું સુધારેલું ગુણપત્રક રજૂ કરે, તો તેને પ્રવેશ માટે અરજી કરવા દેવામાં આવશે. આવા કિસ્સામાં, તેને ગુણવત્તા યાદીમાં યોગ્ય ક્રમમાં મૂકવો જોઈશે.

૧૩. (સરકારી બેઠકોમાં) પ્રવેશ માટે નોંધણી (રજિસ્ટ્રેશન) કરાવવા બાબત.-

- (૧) પ્રવેશ મેળવવા ઇચ્છતા ઉમેદવારે, તેની ઉમેદવારીની નોંધણી (રજિસ્ટ્રેશન) માટે, પ્રવેશ સમિતિએ નિર્દિષ્ટ કરેલી સમયમર્યાદાની અંદર, વેબસાઈટ ઉપર ઓન લાઈન અરજી કરવી જોઈશે.
- (૨) પ્રવેશ સમિતિએ, રાજ્યમાં બહોળો ફેલાવો ધરાવતા અગ્રગણ્ય સમાચારપત્રોમાં જાહેરાત દ્વારા, વેબસાઈટ ઉપર અને તેને (સમિતિને) અનુકૂળ જણાય તેવા અન્ય સાધનો દ્વારા નોંધણી (રજિસ્ટ્રેશન) કરાવવાની તારીખ, સહાય કેન્દ્રોની યાદી, નોંધણી પત્ર (રજિસ્ટ્રેશન ફોર્મ) રજૂ કરવાની છેલ્લી તારીખ, આપવામાં આવતા અભ્યાસક્રમો અને આ અર્થે જરૂરી હોય તેવી અન્ય માહિતી પ્રસિદ્ધ કરવી જોઈશે.
- (૩) પ્રવેશ સમિતિ મારફત અથવા સંસ્થા કક્ષાએ કોઈપણ પ્રવેશ પદ્ધતિથી નોંધણી (રજિસ્ટ્રેશન) કરવાના હેતુ માટે, ઉમેદવારે, પ્રવેશ સમિતિએ નક્કી કર્યા પ્રમાણેની નોંધણી (રજિસ્ટ્રેશન) ફી, વગેરે પેટે એવી રકમની ચુકવણી કરવાની રહેશે.
- (૪) ઉમેદવારે એક કરતાં વધુ વખત નોંધણી (રજિસ્ટ્રેશન) કરાવેલી હોય, ત્યારે છેલ્લા તબક્કે કરેલી નોંધણી (રજિસ્ટ્રેશન)ને પ્રવેશના હેતુ માટે વિચારણામાં લેવામાં આવશે અને બાકીની નોંધણી (રજિસ્ટ્રેશન) રદ થયેલી ગણાશે.
- (૫) નોંધણી (રજિસ્ટ્રેશન) સફળતાપૂર્વક પૂરી થયા પછી, ઉમેદવારે જરૂરી દસ્તાવેજો વેબસાઈટ ઉપર અપલોડ કરવાના છે. પ્રવેશના સમયે, ઉમેદવારે, ખરાઈ માટે રજિસ્ટ્રેશન ફોર્મ સાથે જોડેલા અસલ પ્રમાણપત્રો અને દસ્તાવેજોના પ્રમાણપત્રો રજૂ કરવાના રહેશે. અસલ પ્રમાણપત્રોની ખરાઈ બાકી રહે, તો પ્રવેશ ફક્ત કામચલાઉ તરીકે જ ગણાશે.
- (૬) જે ઉમેદવાર આ નિયમોમાં ઠરાવેલ સમય મર્યાદાની અંદર પ્રવેશના સમયે પ્રવેશના હેતુ માટે અસલ પ્રમાણપત્રો અને જરૂરી પ્રમાણપત્રો રજૂ કરી શકે નહિ તેવા ઉમેદવારને પ્રવેશ માટે રજિસ્ટર કરી શકાશે. ઠરાવ્યા પ્રમાણેની સમય મર્યાદાની અંદર અસલ પ્રમાણપત્રો અને પ્રમાણપત્રો રજૂ કરવામાં ચૂક કરે તેવા પ્રસંગે, સંબંધિત સંસ્થાએ રજિસ્ટ્રેશન/પ્રવેશ રદ કરવો જોઈશે.

૧૪. પ્રવેશ કાર્યરીતિ.-

ક. સરકારી બેઠકો:

પ્રવેશ કાર્યરીતિ, નીચેની રીતે ઓન લાઈન રહેશે :-

- (૧) પ્રવેશ સમિતિ, આ નિયમો પ્રમાણે ઉમેદવારો દ્વારા ઓનલાઈન રજૂ કરાયેલા દસ્તાવેજોની ખરાઈ કર્યા પછી પાત્ર ઉમેદવારોની ગુણવત્તા યાદી તૈયાર કરશે.

- (૨) ગુણવત્તા યાદીઓ પ્રવેશ સમિતિની વેબસાઈટ ઉપર અને સમિતિને અનુકૂળ જણાય તેવા અન્ય સાધનો દ્વારા પ્રદર્શિત કરવી જોઈશે.
- (૩) પ્રવેશ સમિતિએ, તેની વેબસાઈટ ઉપર, રાજ્યમાં બહોળો ફેલાવો ધરાવતા અગ્રગણ્ય સમાચારપત્રોમાં જાહેરાત દ્વારા અને તેને (સમિતિને) અનુકૂળ જણાય તેવા અન્ય સાધનો દ્વારા ઓન લાઈન પરામર્શ (કાઉન્સેલિંગ) ના કાર્યક્રમનું સમયપત્રક પ્રસિદ્ધ કરવું જોઈશે.
- (૪) ઉમેદવારે, અભ્યાસક્રમો અને કોલેજો અથવા સંસ્થાઓની પોતાની પસંદગીઓનો ક્રમ ઓનલાઈન દર્શાવવાનો રહેશે. બેઠકોની ફાળવણી, ગુણવત્તા, ઉમેદવારની કક્ષા અને બેઠકોની ઉપલબ્ધતાના આધારે કરવી જોઈશે. બેઠકોની ફાળવણી સમિતિની વેબસાઈટ ઉપર પ્રસિદ્ધ કરવી જોઈશે. ઉમેદવારોએ વેબસાઈટ ઉપરથી માહિતી પત્ર (ઈન્ફર્મેશન લેટર) અને બેન્ક ફીની પહોંચની નકલોની પ્રિન્ટ-આઉટ મેળવવાની રહેશે.
- (૫) ઉમેદવારે, પ્રવેશ સમિતિ નક્કી કરે તેટલી ફી ભરવાની રહેશે.
- (૬) ફરમાવ્યા પ્રમાણે ટોકન ટ્યુશન ફીની ઓનલાઈન ચુકવણી કર્યેથી અથવા નિર્દિષ્ટ કર્યા પ્રમાણે બેન્કોની શાખાઓમાં ભર્યેથી, ઉમેદવારને આપેલા પ્રવેશને બહાલી મળશે. ઉમેદવારે, પ્રવેશ કાપલી (સ્લીપ)ની પ્રિન્ટ આઉટ લેવા માટે પોતાના એકાઉન્ટમાં લોગ-ઈન કરવું જરૂરી રહેશે. ઉમેદવાર ઉપર્યુક્ત પ્રમાણેની ઠરાવેલ સમય મર્યાદાની અંદર ટોકન ટ્યુશન ફી ન ચૂકવે તેવા કિસ્સામાં, તેને આપેલો પ્રવેશ રદ થયેલો ગણાશે. એવો ઉમેદવાર, પરામર્શ (કાઉન્સેલિંગ) ના ત્યાર પછીના તબક્કામાં તે જ સંસ્થામાં તે જ અભ્યાસક્રમમાં અને તે જ સમયગાળા માટે પ્રવેશ મેળવવાને પાત્ર રહેશે નહિ:

પરંતુ જેને નોન-ટીએફડબલ્યુ (Non-TFW) બેઠક પર પ્રવેશ આપવામાં આવ્યો હોય અને તેણે સદરહુ બેઠકમાં તેના પ્રવેશને બહાલ રાખ્યો ન હોય તેવો ઉમેદવાર, તે સંસ્થામાં તે જ અભ્યાસક્રમમાં અને તે જ સમયગાળા માટે ટીએફડબલ્યુ (TFW) બેઠક પર પ્રવેશ મેળવવાને પાત્ર થશે.

- (૭) બેઠકો નોંધપાત્ર સંખ્યામાં ખાલી પડે અને પ્રવેશ સમિતિને ખાલી બેઠકો ભરવાનું જરૂરી લાગે, ત્યારે તે, બેઠકોની ફેરગોઠવણી (રિશફલિંગ) માટેની પ્રવેશ પ્રક્રિયા હાથ ધરી શકશે. જે ઉમેદવાર ફેરગોઠવણી (રિશફલિંગ) પ્રક્રિયામાં ભાગ લેવાનો વિકલ્પ પસંદ કરે તેવા ઉમેદવારને એવા પ્રવેશ માટે વિચારણામાં લેવો જોઈશે. ઉમેદવાર અગાઉ આપેલ પસંદગીઓથી ઉચ્ચતર પસંદગી (અપ-ગ્રેડેશન) નો વિકલ્પ આપી શકશે અથવા નવી પસંદગીઓ આપી શકશે. ઉમેદવાર ઉચ્ચતર પસંદગી (અપ-ગ્રેડેશન) અથવા નવી પસંદગીના આધારે પ્રવેશ મેળવે, તો તેને અગાઉ આપેલો પ્રવેશ રદ થયેલો ગણાશે.

ખ. સંચાલક મંડળની બેઠકો:-

- (૧) સંચાલક મંડળની બેઠકોની પ્રવેશ કાર્યરીતિ ઓનલાઈન રહેશે અને સંબંધિત સંસ્થાએ તેનું સંચાલન કરીને તેને આખરી કરવું જોઈશે. ગુણવત્તા યાદીઓ સંબંધિત સંસ્થાની વેબસાઈટ ઉપર પ્રદર્શિત કરવી જોઈશે.
- (૨) દરેક સંસ્થાએ, પ્રવેશ પ્રક્રિયા વાજબી, પારદર્શક અને બિન-શોષણકારી રીતે હાથ ધરવાની રહેશે અને કોઈપણ પાત્ર ઉમેદવારને પ્રવેશ ફોર્મ આપવાનો અથવા તે (પ્રવેશ ફોર્મ) સ્વીકારવાનો ઇનકાર કરવો જોઈશે નહિ.

૧૫. ફી.-

- (૧) સરકારી અથવા સહાયક અનુદાન મેળવતી કોલેજો અથવા સંસ્થાઓમાં પ્રવેશ મેળવે તેવા ઉમેદવારે, પ્રવેશ સમિતિ નક્કી કરે તેવા તબક્કે, રાજ્ય સરકાર નક્કી કરે તેટલી ફી ભરવી પડશે.
- (૨) બિન-સહાયિત કોલેજો અથવા સંસ્થાઓમાં પ્રવેશ મેળવે તેવા ઉમેદવારે, પ્રવેશ સમિતિ નક્કી કરે તેવા તબક્કે, બિન-સહાયિત કોલેજો અથવા સંસ્થાઓ માટે, અધિનિયમની કલમ ૮ હેઠળ રચાયેલી ફી નિયમન સમિતિ નક્કી કરે તેટલી ફી ભરવી પડશે.
- (૩) જે ઉમેદવારે પ્રવેશ મેળવ્યા પછી ફી ભરી દીધેલ હોય અને પ્રવેશ સમિતિએ નિર્દિષ્ટ કરેલ સમય મર્યાદાની અંદર, તેનો પ્રવેશ રદ કરાવે, ત્યારે તેણે ખાલી કરેલી બેઠક બીજા કોઈ ઉમેદવારથી ભરવામાં આવે એ શરતે, પ્રવેશ પ્રક્રિયા પૂરી થયા પછી તેની ફી રિફંડ કરવી જોઈશે.
- (૪) જે ઉમેદવારે પ્રવેશ મેળવ્યા પછી ફી ભરી દીધેલ હોય અને ફેરગોઠવણી (રિશફલિંગ) ની પ્રક્રિયામાં બીજા કોઈ અભ્યાસક્રમ અને/અથવા કોલેજ અથવા સંસ્થામાં પ્રવેશ મેળવે, ત્યારે તેણે, ફીનો તફાવત, કોઈ હોય, તો તે, પ્રવેશ મેળવવાના સમયે ભરવો જોઈશે અથવા યથાપ્રસંગ, પ્રવેશ પ્રક્રિયા પૂરી થયા પછી (તેને) ફી રિફંડ કરવી જોઈશે.

૧૬. (અરજ સાથે) જોડવાના/અપલોડ કરવાના દસ્તાવેજો:-

ક. અરજના સમયે:-

ઉમેદવારે દસ્તાવેજો અપલોડ/રજૂ કરવી જોઈશે અથવા નીચેના દસ્તાવેજોની સ્વ-પ્રમાણિત નકલો રજૂ કરવી જોઈશે:-

- (૧) એસ.એસ.સી.પરીક્ષા (ધોરણ ૧૦) નું ગુણ-પત્રક,

- (૨) એચ.એસ.સી.પરીક્ષા (ધોરણ ૧૧/૧૨) નું ગુણ-પત્રક,
- (૩) અનુસૂચિત જાતિ (એસ.સી.), અનુસૂચિત આદિજાતિ (એસ.ટી.), સામાજિક અને શૈક્ષણિક રીતે પછાત વર્ગ (એસ.ઈ.બી.સી.) અને આર્થિક રીતે નબળા વર્ગો (ઈ.બલ્યુ.એસ.) ના ઉમેદવાર માટે, આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલું જાતિ અંગેનું પ્રમાણપત્ર,
- (૪) ઉમેદવાર શારીરિક ખોડખાંપણ ધરાવતો હોય તે કિસ્સામાં, સિવિલ સર્જન/સક્ષમ તબીબી સત્તાધિકારીએ કાઢી આપેલું અને યોગ્ય રીતે સહી કરેલું શારીરિક અશક્તતા અંગેનું પ્રમાણપત્ર,
- (૫) નિયામક, સૈનિક કલ્યાણ બોર્ડ, ગુજરાત રાજ્ય અથવા જિલ્લા સૈનિક કલ્યાણ અધિકારી-એ યોગ્ય રીતે કાઢી આપેલું એક્સ-સર્વિસમેન (ભૂતપૂર્વ સૈનિક) નું પ્રમાણપત્ર,
- (૬) તેઓ જે યુનિટમાં સેવા આપતા હોય તે સંબંધિત યુનિટના કમાન્ડિંગ અધિકારીએ યોગ્ય રીતે કાઢી આપેલ ઇન-સર્વિસમેન (સેવારત સૈનિક) ના પ્રમાણપત્રની નકલ,
- (૭) લાગુ પડતું હોય, તો આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલ આવકના માન્ય પ્રમાણપત્રની નકલ,
- (૮) અન્ય રાજ્યના/ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ સિવાયના અન્ય બોર્ડના ઉમેદવાર માટે તેનો ફોટોગ્રાફ, અને

ખ. ઓનલાઈન ગુણવત્તા યાદી જાહેર કરતા પહેલાં:

ઉમેદવારે દસ્તાવેજો અપલોડ/રજૂ કરવી જોઈશે અથવા નીચેના દસ્તાવેજોની સ્વ-પ્રમાણિત નકલો રજૂ કરવી જોઈશે:-

- (૧) એસ.એસ.સી.પરીક્ષા (ધોરણ ૧૦) નું ગુણ-પત્રક,
- (૨) એચ.એસ.સી.પરીક્ષા (ધોરણ ૧૧/૧૨) નું ગુણ-પત્રક,
- (૩) લાગુ પડતું ગુજકેટ (GUJCET)/જી (JEE) નું ગુણ-પત્રક,
- (૪) શાળા છોડ્યાનું પ્રમાણપત્ર અથવા તબદીલી પ્રમાણપત્ર,
- (૫) આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલું, રાજ્ય સરકારના પ્રવર્તમાન નિયમો પ્રમાણેનું માન્ય, પરિવારનું નોન-કિમીલેયર (એન.સી.એલ) (ઉન્નત વર્ગના ન હોવા બાબતનું) પ્રમાણપત્ર,
- (૬) લાગુ પડતું હોય, તો આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલ આવકના માન્ય પ્રમાણપત્રની નકલ, અને
- (૭) પ્રવેશ સમિતિ જરૂરી ગણે તેવા બીજા પ્રમાણપત્રો.

૧૭. ખોટા દસ્તાવેજો રજૂ કર્યે પ્રવેશની અપાત્રતા.-

દસ્તાવેજોની ખરાઈ દરમિયાન અથવા ત્યાર પછી, કોઈપણ ઉમેદવારે રજૂ કરેલ કોઈ પ્રમાણપત્ર અથવા દસ્તાવેજનો પુરાવો અથવા માહિતી ભૂલવાળા અથવા ખોટા જણાય, તો પ્રવેશ સમિતિએ, આવા ઉમેદવારની ઉમેદવારી તે વર્ષ માટે રદ કરવી જોઈશે.

૧૮. પ્રવેશ રદ કરવા અને ફી રિફંડ કરવા બાબત.-

- (૧) વહીવટી કારણોસર, પ્રવેશ સમિતિ દ્વારા પ્રવેશ રદ કરવાના કિસ્સામાં, ઉમેદવારને જે કોલેજ અથવા સંસ્થામાં પ્રવેશ આપવામાં આવ્યો હોય તે કોલેજ અથવા સંસ્થાએ, વસૂલ કરેલી ફી આવા ઉમેદવારને રિફંડ કરવી જોઈશે.
- (૨) (ક) ઓનલાઈન પ્રવેશ પ્રક્રિયા પૂરી થતાં પહેલાં, ઉમેદવાર ગમે તે કોઈ કારણસર પોતાની ઉમેદવારી પાછી ખેંચે તે કિસ્સામાં, તે, ઓનલાઈન પ્રવેશ પ્રક્રિયા માટેની પ્રવેશ સમિતિની વેબ-સાઈટ ઉપર પોતાના એકાઉન્ટમાં લોગ-ઈન કરી શકશે અને પ્રવેશ સમિતિએ નિર્દિષ્ટ કરેલી સમય-મર્યાદાની અંદર પ્રવેશ રદ કરવા માટેની વિનંતી રજૂ કરી શકશે. આવા કિસ્સામાં, પ્રવેશ સમિતિ દ્વારા વસૂલ કરેલી ટોકન ટ્યુશન ફી, કોઈ હોય, તો તે આવા ઉમેદવારને રિફંડ કરવી જોઈશે.
- (ખ) ઓનલાઈન પ્રવેશ પ્રક્રિયા પૂરી થયા પછી અને પાલી બેઠકો ઉપરની પ્રવેશ અંગેની યાદી જાહેર થયા પહેલાં, કોઈ ઉમેદવારે, ઉપરના ખંડ (ક) માં દર્શાવ્યા પ્રમાણેની રીતે પોતાની ઉમેદવારી પાછી ખેંચી હોય, તો સંસ્થા દ્વારા પ્રવેશ

સમિતિના આદેશો અને એ.આઈ.સી.ટી.ઈ. (AICTE)ના પ્રવર્તમાન નિયમો મુજબ આવી ખાલી બેઠકો ભરવામાં આવે એ શરતને અધીન રહીને, તેણે ભરેલ ટોકન ટ્યુશન ફી રિફંડ કરવી જોઈશે.

- (ગ) આવી ખાલી બેઠકો ઉપરની પ્રવેશ (પ્રક્રિયા) પૂરી થયા પછી ગમે તે કોઈ કારણસર, પોતાની ઉમેદવારી પાછી ખેંચવા માંગતા ઉમેદવારે, તેને જેમાં પ્રવેશ આપવામાં આવ્યો હોય તે કોલેજ અથવા સંસ્થાને રૂબરૂ લેખિત વિનંતી કરવાની રહેશે પણ પ્રવેશ મેળવવા માટે તેણે ભરેલી ફીનું રિફંડ મેળવવા તે હકદાર રહેશે નહિ.
- (ઘ) વિદ્યાર્થીની વિનંતી પરથી, કોલેજ અથવા સંસ્થા સ્તરે પ્રવેશ રદ થવાના કિસ્સામાં, તે (વિદ્યાર્થી) ચાલુ સેમેસ્ટર માટેની ફી ભરવા માટે જવાબદાર રહેશે અને કોઈપણ કોલેજ અથવા સંસ્થાએ ત્યારપછીના સેમેસ્ટર માટે ફીની માંગણી કરવી નહિ.

૧૯. ખાલી બેઠકો.-

- (૧) પ્રવેશ સમિતિએ, સરકારી અથવા સહાયિત કોલેજો/સંસ્થાઓની ખાલી બેઠકો, ઓન-લાઈન/ઓફ-લાઈન પરામર્શ (કાઉન્સેલિંગ) મારફતે ભરવી જોઈશે.
- (૨) બિન-સહાયિત કોલેજો અથવા સંસ્થાઓમાં, ગુણવત્તા યાદીમાં જેમના નામો જણાય તેવા તમામ ઉમેદવારોને પ્રવેશ આપ્યા પછી અથવા ઓનલાઈન પ્રવેશ પ્રક્રિયા પૂરી થયા પછી, બેઠકો ખાલી રહે, તો બિન-સહાયિત કોલેજ અથવા સંસ્થાએ આવી ખાલી બેઠકોને સંચાલક મંડળની બેઠકો તરીકે ભરવી જોઈશે, કોલેજ અથવા સંસ્થાએ પાત્ર ઉમેદવારો પાસેથી અરજી મંગાવીને સામાન્ય આંતરિક ગુણવત્તા યાદી તૈયાર કરીને આવી ખાલી બેઠકો ભરવી જોઈશે.

૨૦. બિનસહાયિત કોલેજો અથવા સંસ્થાઓમાં પ્રવેશ.-

- (૧) બિન-સહાયિત કોલેજો અથવા સંસ્થાઓએ, અધિનિયમની કલમ ૮ હેઠળ રચાયેલી ફી નિયમન સમિતિ દ્વારા નક્કી કરવામાં આવે તેટલી ફી અને અધિનિયમની જોગવાઈઓ હેઠળ જોગવાઈ કર્યા પ્રમાણેની એવી બીજી ફી વસૂલ કરવી જોઈશે.
- (૨) કોઈપણ કોલેજ અથવા સંસ્થાએ ઉમેદવારના અસલ દસ્તાવેજો અથવા પ્રમાણપત્ર પોતાની પાસે રાખવા જોઈશે નહિ. આવી જોગવાઈનો ભંગ થવાના કિસ્સામાં, કોલેજ અથવા સંસ્થા પ્રવર્તમાન નિયમોમાં નિર્દિષ્ટ કર્યા પ્રમાણે શિક્ષાને પાત્ર થશે.

૨૧. શિક્ષા.-

અધિનિયમ અથવા નિયમોની જોગવાઈઓ પૈકી કોઈપણ જોગવાઈનો અથવા સરકાર, પ્રવેશ સમિતિ અથવા યથાપ્રસંગ, ફી નિયમન સમિતિએ બહાર કોઈ આદેશનો ભંગ કરે તેવી કોઈપણ વ્યક્તિ, અધિનિયમમાં જોગવાઈ કર્યા પ્રમાણેની શિક્ષાને પાત્ર થશે.

૨૨. અર્થઘટન.-

આ નિયમોની જોગવાઈઓના અમલીકરણમાં, કોઈપણ જોગવાઈના અર્થઘટન અંગે કોઈપણ મુશ્કેલી અથવા પ્રશ્ન ઉદભવે, તો તે અંગે રાજ્ય સરકારનો નિર્ણય આખરી ગણાશે.

ગુજરાતના રાજ્યપાલના હુકમથી અને તેમના નામે,

રોનક મહેતા,
સરકારના નાયબ સચિવ.

